

مدینۃ المسیح

لاہور ۲۲ مارچ ۱۹۲۵ء - سیدنا حضرت امیر المؤمنین المصلح الموعود ایدہ اللہ تعالیٰ بفرہ العزیز کے متعلق آج کے شام لاہور سے بذریعہ فون اطلاع موصول ہوئی ہے۔ کہ حضور کی طبیعت خدا تعالیٰ کے فضل سے اچھی ہے الحمد للہ۔ اہل بیت بھی بخیریت ہیں۔

قاویان ۲۲ مارچ ۱۹۲۵ء - حضرت امیر المؤمنین علیہ السلام کی طبیعت خدا تعالیٰ کے فضل سے اچھی ہے۔ حضرت نواب مبارکہ بیگم صاحبہ کی طبیعت گزشتہ شب بھینسی کی وجہ سے زیادہ ناساز رہی۔ اب اپنے کی نیت تکلیف کم ہے۔ اجاب کامل صحت کے لئے دعا فرمائیں۔

بیگم صاحبزادہ مرزا ظفر احمد صاحب کی طبیعت اچھی ہے۔ افسوس درخت بی بی صاحبہ امیہ چودھری چچو خان صاحب امیر جماعت احمدیہ مدرسہ گزشتہ شب ۱۲ بجے قاویان میں بصرہ سال وفات پائیں۔ بعد نماز ظہر حضرت مولوی سید محمد سرور شاہ صاحب نے نماز جنازہ پڑھائی۔ اور مرحومہ کو بہشتی مقبرہ میں دفن کیا گیا۔ اجاب بندی درجات کے لئے دعا فرمائیں۔ مرحومہ چودھری فاضل احمد صاحب آرمی ٹیگٹ

بِسْمِ اللَّهِ الرَّحْمَنِ الرَّحِيمِ

۱۳۵

روزنامہ الفضل

Digitized By Khilafat Library Rabwah

روزنامہ

جمعہ

جلد ۳۳ | ۲۳ مارچ ۱۹۲۵ء | ۹ ربیع الاول ۱۳۶۲ھ | ۲۳ فروری ۱۹۲۵ء | نمبر ۴۶

روزنامہ الفضل قاویان ۹ ربیع الاول ۱۳۶۲ھ

### مرکزی اعلانات کو س طرح موثر بنایا جائے

راؤ ایڈیٹر

ایک گزشتہ پرچہ میں اجاب جماعت کو اس طرف توجہ دلائی گئی ہے۔ کہ مرکز کی طرف سے جو اعلانات اور تحریکات اخبار میں شائع ہوتی ہیں۔ انہیں نہ صرف خود اور توجہ سے پڑھنا چاہئے۔ بلکہ پوری کوشش اور سعی سے ان کی تعمیل بھی کرنی چاہئے۔ یہ مسئلہ چونکہ بہت اہمیت رکھتا ہے۔ اور جماعت کی تربیت اور ترقی سے اس کا خاص تعلق ہے۔ اس لئے ضروری ہے۔ کہ اسے ایسے رنگ میں لے کیا جائے۔ کہ اس وقت جو مشکلات درپیش ہیں۔ ان کا ازالہ ہو سکے۔

موجودہ صورت حالات یہ ہے۔ کہ کوئی ایک تحریک یا اعلان جب اخبار میں شائع ہوتا ہے۔ اور اس کا کوئی نتیجہ نہیں نکلتا۔ یا اس حد تک نہیں نکلتا۔ جس حد تک نکلتا چاہئے۔ تو وہی اعلان بار بار شائع کرنا پڑتا ہے۔ اس سے ایک تو کام میں غیر معمولی اضافہ ہوتا ہے۔ اور دوسری طرف اخبار میں جو حصہ دوسرے مفید مضامین یا ضروری اعلانات کے لئے صرف ہونا چاہئے وہ شائع شدہ اعلانات کھیلنے ہی صرف کرتا ہے۔ کسی خاص اور نہایت اہم اعلان کو اگر متعدد بار شائع کیا جائے۔ تو اور بات ہے۔ لیکن اب تو معمول یہ ہے۔ کہ قریباً ہر اعلان بار بار شائع کرنا پڑتا ہے۔ اور مجبوراً شائع کرنا پڑتا ہے۔ کیونکہ اس کی طرف پوری طرح توجہ نہیں دی

جاتی۔ اس طرح سے اعلانات کی بار بار اشاعت یقیناً ان اصحاب کو ناگوار گزرتی ہے۔ جو پہلی بار ہی ہر اعلان کو پڑھ کر اس کی تعمیل کی طرف متوجہ ہو جاتے ہیں۔ لیکن مرکز کے لئے سولے اس کے کیا چارہ ہے کہ ہر اعلان کو کئی بار شائع کرانے۔ کیونکہ ہماری رنگ میں ضروری ہے کہ ضروری اعلانات کی طرف بھی پہلی بار شائع ہونے پر بہت کم توجہ کی جاتی ہے۔

ان حالات میں اجاب جماعت کو غور کرنا چاہئے۔ تو اس بارہ میں اپنی آراء اخبار میں اشاعت کے لئے بھیجنا چاہئیں۔ کہ مرکزی تحریکات اور اعلانات کو اجاب جماعت کے لئے ایسا موثر اور جاذب توجہ بنانے کے لئے کیا تدابیر اختیار کی جاسکتی ہیں۔ کہ ایک دو بار اشاعت سے زیادہ کی ضرورت پیش نہ آئے۔ اور مرکز کے منشاء کے مطابق نتیجہ نکل سکے۔ بار بار ایک ہی اعلان کی اشاعت نہ صرف اکثر اجاب کو آتا دینے والی ہوتی ہے۔ بلکہ کام کو بھی نقصان پہنچاتی ہے۔ خاصہ کہ اعلان جن کی تعمیل کے لئے مساعدا مقرر ہوتی ہے۔ اگر اس مساعدا کے اندر اس کو نہ لیا جائے۔ تو متعلقہ نظار کا وہ پروگرام۔ ہم تعلقہ اعلان سے ہوتا ہے درہم برہم ہو جاتا ہے۔ اور نتائج افسوس ناک رونما ہوتے ہیں۔

پس اجاب جماعت غور و فکر کے بعد اس بارے میں اپنی آراء سے مطلع فرمائیں کہ بیرون جماعتوں کو مرکزی اعلانات کی طرف متوجہ کرنے اور ان کی تعمیل کرانے کی کیا صورت ہونی چاہئے۔ اس طرح ممکن ہے مرکز کو بعض ان تکلیف اور مشکلات سے آگاہی حاصل ہو جائے جو کسی اعلان کی تعمیل میں پیش آتی ہے۔ اور مرکز ان کے ازالہ کی کوشش کرے۔ پھر یہ بھی ممکن ہے۔ کہ بعض تجاویز ایسی ہوں جو اعلانات کو موثر بنانے کے لئے مفید ہو سکیں۔

بے شک آجکل کی اخباری دنیا کا طریق یہ ہے۔ کہ اخبار پڑھا۔ اور بھینک دیا۔ کیونکہ عام طور پر شائع ہونے والے اخبارات کی طرف غرض و غایت اس وقت پوری ہوجاتی ہے۔ اور اخبار کی قیمت وصول ہوجاتی ہے۔ لیکن ایک مذہبی اور اصلاحی اخبار کی بالکل جداگانہ حیثیت ہے۔ خاصہ کہ اس جماعت کے آدھن کی جو ساری دنیا میں تبلیغ اسلام کا مقصد ہے کہ کھڑی ہوئی اور مذہبی دنیا میں انقلاب عظیم پیدا کرنا بہت ہے۔ حضرت مسیح موعود علیہ الصلوٰۃ والسلام نے اپنے زمانہ میں اس وقت کے اخبار ”الکھبر“ اور ”البدیع“ کو اپنے بازو قرار دیا تھا۔ اور ان اخبارات کو جو خدمات ادا کرنے کی سعادت حاصل ہوئی۔ ان کے اجر میں حضرت مسیح موعود علیہ الصلوٰۃ والسلام نے انہیں جو انعام اور ثمر عطا فرمایا وہ کوئی معمولی نہیں۔ اور نہ اس میں اب کوئی ان کا شریک ہو سکتا ہے۔ لیکن

اس سے یہ تو ثابت ہے۔ کہ سلسلہ کے اخبارات جماعت کے لئے بہت بڑی اہمیت رکھتے ہیں نہایت ضروری اور قیمتی چیز ہیں۔ اور ان سے فائدہ اٹھانا۔ اور ان کی پوری قدر کرنا فرق ہے۔ ہمارے نزدیک ضروری ہے کہ یہ بات اجاب جماعت کے ذہن نشین کرانی جائے۔ اور انہیں بتایا جائے۔ کہ سلسلہ کے اخبارات کو خاص قدر و وقت کی نظر سے دیکھنا اور ان کے ہر اعلان اور ہر مضمون کو اس نیت اور ارادہ سے پڑھنا چاہئے۔ کہ اس میں جو کچھ لکھا گیا ہے۔ اس پر عمل کرنے کی پوری کوشش کی جائے۔ اور کسی قسم کے تساہل سے کام نہ لیا جائے گا۔

اس کے علاوہ اگر کوئی اور تجویز بھی کسی صاحب کے ذہن میں آئے۔ تو ضرور تحریر فرمائیں نیز یہ بھی کہ کیا اخبار کے سوا کوئی اور طریق بھی ایسا ہے۔ جس سے جماعت کو سلسلہ کی تحریکات کی طرف زیادہ سے زیادہ اور جلد سے جلد متوجہ کی جاسکتی ہے۔ اور ضروری امور کی تعمیل حسب منشا مرکز کرانی جاسکتی ہے۔ اگر ان تحریکات کو اخبار میں شائع کرنے کی کوئی اور سوزن دینا سبب صورت ہو۔ تو اس بھی مطلع فرمایا جائے۔

غرض یہ ہے کہ جماعت میں ایسی بیداری پیدا ہو جائے۔ کہ ادھر مرکز سے ایک آواز بلند ہو اور ادھر جماعتیں ایک جگہ اس پر عمل شروع کر دیں۔ حضرت امیر المؤمنین علیہ السلام نے انہیں اللہ تعالیٰ جماعت کی اندرونی تعلیم و تربیت جماعت کے پاس ہے۔ اور اسلام کا بھندہ جس سرعت سے ساری دنیا میں ہر آنے کی خواہش رکھتا ہے۔ اس کا



احباب جماعت کی اطلاع کے لئے لکھا جاتا ہے۔ کہ لاہور میں حضرت  
امیر المومنین خلیفۃ المسیح الثانی ایدہ اللہ تعالیٰ کاپنہ حسب ذیل ہے۔  
۳۱ تمیل روڈ۔ کوٹھی پنچ بشیر احمد صاحب اٹرو وکیٹ۔ لاہور

حضرت امیر المومنین ایدہ اللہ اپنا خطبہ جمعہ فرمودہ ۱۹ جنوری ۱۳۵۷ء میں فرماتے ہیں:-  
 ”علماء پیدا کرنے کے لئے اس بات کی ضرورت ہے کہ کثرت کے ساتھ طالب علم مدرسہ  
 احمدیہ میں داخل ہوں اور میں نے بتایا تھا کہ یہ کام بہت اہم اور بہت لمبا ہے۔ . . . .  
 اگر ایک سو طالب علم ہر سال مدرسہ احمدیہ میں داخل ہوں۔ . . . تو پھر دس سال کے بعد ہمیں سو  
 مبلغ ملنے کی امید ہو سکتی ہے۔ اور بیس سال کے بعد ایک ہزار مبلغ کی امید ہو سکتی ہے۔  
 میرا دل تو یہ قیاس کر کے بھی کانپ جاتا ہے۔ کہ بیس سال کے بعد صرف ایک ہزار مبلغ تیار ہوں  
 کیونکہ بیس سال میں تو دنیا تہ وبالا ہو جانے والی ہے۔ اور ایسے ایسے عظیم الشان تفسیرات  
 پیدا ہونے والے ہیں۔ کہ ہم میں سے جو اس وقت زندہ ہونگے وہ دیکھنے کے آج سے بیس  
 سال بعد دنیا بالکل بدلی ہوئی ہوگی۔ خدا اور خدا کے فرشتے ایک طرف ہیں اور شیطان اور شیطان  
 کے لشکر دوسری طرف ہیں اور ان کے درمیان جنگ ہو رہی ہے۔ اور آج سے بیس سال بعد  
 باسلام کی دلغ میں ڈالی جا چکی ہوگی (انشار احمد) اور باکفر اسلام کی جڑوں کو اکھاڑ کر پھینک  
 چکا ہوگا۔ (العیاذ باللہ)

”اس بات کی ضرورت ہے کہ جماعت بہرل ایک سو طالب علم مدرسہ احمدیہ کھلیے دے اور حالت کا فرض ہے۔ کہ اس خیال کو زندہ رکھے۔ میں دیکھتا ہوں کہ جماعت میں یہ کمزوری پائی جاتی ہے کہ روپیہ کے معاملہ میں بھی اگر تعدد نہ کیا جائے تو ہماری جماعت کے لوگ سستی کر جاتے ہیں۔ میں نے یہ تحریک بھی کی تھی کہ جن کے ہاں کوئی اولاد نہ ہو یا ان کی اولاد چھوٹی ہو یا صرف لڑکیاں ہی ہوں لڑکے نہ ہوں وہ کم از کم اتنا ہی کریں کہ تعلیم حاصل کر نیوالوں کیلئے وظائف مقرر کریں۔۔۔۔۔ اگر کوئی غریب ہو اور وہ اکیلا وظیفہ کے لئے رقم نہ دے سکے تو۔۔۔۔۔ وہ اور لوگوں کے ساتھ مل کر دے سکتا ہے۔“ میں نے نیت کی ہے۔ کہ اگر خدا تعالیٰ نے زیادہ توفیق دی تو اس سے زیادہ دو ٹکا لیکن انشاء اللہ دس سال تک کم از کم پانچ طالب علموں کو میں سالانہ وظیفہ دوں گا۔“

حضور انور کے ارشاد و انت کی تعمیل میں جماعت کا فرض ہے۔ کہ وہ اس سال کم از کم سو طالب علم مڈل پاس مدرسہ احمدیہ کی پہلی جماعت میں داخل کروا کر اپنے اخلاص کا ثبوت دے۔ جماعت نے احمدیہ اہماء و پرہیزگاروں کو پورا کر دیا۔ وہ افراد جماعت میں ترغیب و تحریص کر کے حضور کے مطالبہ کو پورا کریں۔ تعلیمی سال عنقریب شروع ہو نیوالا ہے۔ اور مدرسہ احمدیہ میں داخلہ طلب مشاورت پر شروع ہو گا۔

بیتا رطہ مدرسہ احمدیہ قادان

اگر ہم مصمم عزم کر لیں کہ پانچ ہزار مجاہد جو کم از کم پندرہ روز کے لئے اپنے ایام تبلیغ کے لئے وقف کریں۔ جنہیں ہم اپنی مسلسل اور ان تھک کوششوں کے ساتھ تیار کرینگے۔ اور محبت سے اور اپنے ذاتی رسوم سے عاجزانہ دعاؤں سے اور منت اور خوشامد کے ساتھ جس طرح بھی ہو۔ ہم ان کو آمادہ کرینگے۔ کہ کم از کم پندرہ دن تبلیغ کے لئے وقف کریں۔ تو اس صورت میں بہت ہی بڑا امکان یہ ہے۔ کہ ہمیں کامیابی ہوگی۔ اور ہمارے ناقول سے ایک ایسی بارت کی بنیاد پڑے گی۔ جو احمدیت کے مستقبل میں ایک شاندار شکل اختیار کرنے والی ہے۔ ایک آسمانی پروگرام کے پورا کرنے کی داغ بیل ہم ڈالنے والے ہونگے اور ظاہر ہے۔

مسٹر اس کے نتیجہ میں کس قدر اللہ تعالیٰ کی رحمتیں ہم پر نازل ہوئیں گی۔ ہم اس بنیاد سے رہنا چاہیے  
نوعم ہیں۔ اور اپنے اپنے علاقوں کے زیادہ افراد جماعت سے تعلق رکھتے ہیں۔ ایام وقف کروائی

دروخواست کا دعاء { (۱) عبدالحفیظ خان صاحب  
احمدی اسمٹ سٹیشن  
ماسٹر بادامی باغ محکمہ ترقی کے امتحان میں  
کامیابی کے لئے (۲) سید خیر محمد صاحب میرم  
طلیح ہوشیار پور صحت کے لئے (۳) محمد عبداللہ  
صاحب مقرب پاک پٹن اور قریشی متقی احمد  
میانوالی امتحان میں کامیابی کے لئے (۴) عزیز  
خان صاحب عمودہ میں ترقی کے لئے (۵) والدہ  
صاحبہ نصر اللہ خان صاحب حوالہ نظر رکھ اور  
عبدالحی صاحب واقف زفر کی خواہیاں صحت  
کے لئے (۸) فضل کریم صاحب بالاکوٹ خاٹکی  
مشکلات کے دور ہونے کے لئے (۹) عبدالحکیم  
صاحب بنارس امتحان میں کامیابی کے لئے  
(۱۰) محمد صالح صاحب نو متعلم مدرسہ احمدیہ قادیان  
امتحان میں کامیابی اور اپنے بھائی محمد یوسف  
صاحب کی محاذ جنگ سے بحیریت واپسی کے  
لئے (۱۱) سرفراز علی صاحب شاہ جہاں پور اپنی  
اہلیہ کی صحت کے لئے (۱۲) طاہر احمد صاحب کلمہ  
کپور تھلہ امتحان میں کامیابی کے لئے (۱۳)  
فیاض احمد صاحب قادیان مشکلات کے دور ہونے  
کے لئے (۱۴) عبدالرحیم صاحب اوکیر قادیان  
اپنی صحت کے لئے (۱۵) شیخ محمد سعید صاحب  
لاہور اپنی لڑکی کی امتحان میں کامیابی کے لئے  
(۱۶) محمد یعقوب صاحب کن ملوٹ اولاد زینہ  
عطا ہونے کے لئے (۱۷) محمد خالد صاحب  
جھانسی اپنی والدہ کی صحت کے لئے دعا کی  
درخواست کرتے ہیں۔ احباب سب کے لئے

تقرر سکڑی مال :- آئندہ کچیلے چوہدری  
نائج الدین صاحب کو سکڑی مال جماعت احمدیہ  
علائقہ اتر مشرق رکھی جاتا ہے۔ ناظرین  
میں میں محمد یعقوب صاحب کارکن  
دفتر تحریک جدید قادیان کے ہاں  
پیدا ہوا۔ احباب خادم دین چوہدری کے لئے  
عائیں (۲) اور دینی خداتعالیٰ نے خاک رکھ  
کا عطا فرمایا حضرت امیر المومنین امجدہ اللہ تعالیٰ  
نام صاوق احمد تجوین فرمایا۔ احباب دعا  
میں کہ خدا تعالیٰ مولود کو خادم دین بنائے  
بدلگشتان - (۳) خاک رکھ دین دین دین دین  
عطا فرمایا احباب دعا کہ خدا تعالیٰ مولود کو نیک  
خادم بنائے۔ خاکسار عبدالرحیم لاہور  
پوری ملک عبدالرحیم صاحب قصور کے ہاں لڑکا توڑ دین

کے دعا حضرت  
 انا للہ وانا الیہ راجعون۔ مرحوم نیک  
 اور خالص احمدی تھے۔ اجاب دعا فرمائیں کہ  
 مولانا کریم ان کو اپنے قرب میں جگہ دے۔ محمد اسحاق  
 شاہ عبدالرازق (۲) میری بھی صلاحیتیں سلیم صاحبہ  
 وفات پا گئیں ہیں۔ اجاب دعا نے حضرت کریم۔  
 ملک برکت علی گنواہ۔

شیخ عبدالحی صابو اللہی ہر کہاں میں آئے وہ  
اپنا گھر یلو سا مان میں ہے پاس امانت رکھ گئے  
میں۔ مگر اب مان اتنے لمبے عرصہ کے بعد خراب  
و خستہ ہو رہا ہے۔ جس بانی کو کے جہاں ہوں  
مجھے اطلاع دیں۔ یا کوئی اور دوست جن کو  
ان کا علم ہو مجھے اطلاع دیں۔ شفیق اسم  
وار الفضل قادیان۔

(۱) میری بہو اپنے شوہر عزیز  
 درخواست دعا ڈاکٹر محمد احمد صاحب کے  
 پاس عدن جا رہی ہے۔ وودیت دعا فرمائیں۔  
 کہ اللہ تعالیٰ اُسے بخیر و عافیت منزل مقصود  
 پہنچائے۔ اور سفر آسان کرے۔ عزیز موصوف  
 کو ان دنوں ایک مشکل درپیش ہے۔ احباب  
 جماعت دعا فرمائیں کہ خدا تعالیٰ اپنے فضل  
 سے اس مشکل کو دور فرمائے۔ خاکسار محمد دین  
 امیر جماعت تداال ضلع گجرات دس محرم میاں  
 غلام محمد صاحب اختر راشننگ آفیسر نیو دہلی  
 دہلی سے لاہور تبا دلہ کی سسی کر رہے ہیں۔ احباب  
 ان کی کامیابی کے لئے دعا فرمائیں۔

اعلانات نکاح { ۱۱ } عبدالوحید خان صاحب  
پسر چوہدری السداد خان  
صاحب کاشان میری روٹی اخترافتار بیگم کے  
ساتھ ۲۹ دسمبر ۱۹۴۷ء حضرت امیر المومنین ایدہ اللہ  
تعالیٰ نے بیوض مبلغ آٹھ صد روپیہ صراعتان  
سرایا۔ احباب اس رشتہ کے بابرکت ہونے  
کے لئے دعا فرمائیں۔ (چوہدری دولت محمد خان  
ایم۔ اے ٹانڈہ قلعہ ہوسیار پور ۲۵) میرے  
لئے یہ رقم سید محمد حسن صاحب کاشان سیدہ  
دکنت آباد بنت سید انعام الدشاہ صاحب رحمہ  
سایان کے ساتھ ۲۹ دسمبر ۱۹۴۷ء کو سینا  
رٹ امیر المومنین ایدہ اللہ تعالیٰ نصرہ الفزینی نے  
بیوض مبلغ دھنزار روپیہ صراعتان احباب جماعت

جس پر اس آسمانی سکیم کو قائم کیا جائیگا۔ پس مبارک ہے وہ نوجوان جو اس سکیم کو پورا کرنے کا  
۱۶۔ فردوسی کے الفضل میں اس سکیم کو شروع کیا گیا ہے۔ نوجوانوں سے درخواست کرتا ہوں

... دعا میں کر یہ رشتہ اللہ تعالیٰ سلسلہ اور طرفین کے لئے بابرکت فرمائے۔ یہ محمد شریف دہلی -



# ڈائری نوشتہ حضرت نواب محمد علی خان صاحب رضی اللہ عنہ

## از ۱۸ مارچ ۱۹۰۹ء بموقعہ رختانہ بید نواب مبارکہ بیگم صاحبہ

۱۸ مارچ ۱۹۰۹ء اتوار  
الحمد للہ والحمد للہ  
اللہ اللہ ہر آن چیز کہ خاطر میخوات  
آخر آند زیں پر وہ تقدیر پدید  
کہ آج مبارکہ بیگم صاحبہ صاحبہ صابوہ  
کھلاں حضرت اقدس سیح موعود علیہ السلام جن کا  
نکاح مجھ سے ۱۸ فروری ۱۹۰۹ء کو بروز  
دوشنبہ ہوا تھا خدمت ہو کر میرے گھر  
آئیں۔ اور میرے گلبہ احزان کو منور کیا۔  
یہ رختانہ بوقت ۳ بجے وقوع میں آیا میں  
نے ان میں من صورت و حسن سیرت دونوں  
کو پایا۔ لیاقت علمی بھی خاصی ہے۔ الحمد للہ  
علی ذالک۔ یہ خدا کا عجیب فضل ہے کہ  
میرے جیسے ناکارہ کے ساتھ اس درج  
برج نبوت سے میرا پیوند کر دیا۔ ذالک  
فضل اللہ یوتیہ من یشاء واللہ  
ذوالفضل العظیم  
رختانہ نہایت بیدھی سادی طرز سے  
ہوا۔ مبارکہ بیگم صاحبہ کے آنے سے پہلے  
مجھ کو حضرت ام المومنین علیہا السلام نے  
فہرست جنہیں بھیج دی۔ اور دو بچے حضرت  
ام المومنین علیہا السلام خود لے کر مبارکہ بیگم  
صاحبہ کو میرے مکان پر ان بیٹھیوں کے  
رات سے جو میرے مکان اور حضرت اقدس  
کے مکان کو ملحق کرتی تھیں تشریف لائیں میں  
چونکہ مسجد میں تھا۔ اس لئے ان کو بہت  
انتظار کرنا پڑا۔ اور جب بعد نماز میں آیا تو  
مجھ کو بلا کر مبارکہ بیگم صاحبہ کو بایں الفاظ  
نہایت بھر کا آواز سے کہا۔ کہ "میں اپنی  
قیمت بیٹی کو تمہارے سپرد کرتی ہوں" اسے  
بعد ان کا دل بھر آیا۔ اور فوراً سلام علیک  
کر کے تشریف لے گئیں۔

۱۵ مارچ ۱۹۰۹ء دوشنبہ  
آج میں نے تمام احمدی بھائیوں کو جو  
قادیان میں ہیں۔ اور بعض عمائد قصبہ کو دعوت  
دلیجہ دی ہے۔ مبارکہ بیگم صاحبہ کے ساتھ  
میں نے شادی محض خداوند تعالیٰ کی رضا جوئی

اور حضرت اقدس کے تعلقات برعکس کے  
لئے رک۔ مگر خداوند تعالیٰ نے ماسویٰ اس  
کے مجھ پر بہت فضل کئے۔ حسب لحاظ  
سے مبارکہ بیگم صاحبہ بیٹی ہیں۔ حضرت اقدس  
کی ایک معزز قوم مثل برلاس سے۔ اور پھر  
اناث کی جانب سے دودادیاں حضور موعود  
کی سیدانی تھیں۔ اور آپ حضرت ام المومنین  
علیہا السلام جو والدہ مبارکہ بیگم صاحبہ میں  
سیدانی ہیں۔ میرا نواب صاحب کی بیٹی  
میں۔ جو میرے خواجہ میر درد صاحبہ ہیں۔ اس  
طرح مبارکہ بیگم صاحبہ کا دھیال اور فیض  
دونوں آتے ہیں۔ اور اہل حق میں  
تو اس سے معزز گھرانہ نہیں ہو سکتا۔ اور فی الواقعہ  
دنیا بھر میں بسبب حضرت سیح موعود علیہ السلام  
کوئی گھرانہ نہیں۔ کہ ایسا خدا کے نزدیک  
معزز ہو۔ پھر صورت کے لحاظ سے ....  
اور روحانی لحاظ سے بھی حالت  
معزز ہی۔ اور سیرت کے لحاظ سے کس باب  
کی بیٹی ہیں۔ بس نہایت پیارا انداز اور عجیب  
دلکش طبیعت ہے۔ محبت کرنے والی ہوتی  
میں۔ پھر مجھ کو کیوں محبوب نہ ہوں خداوند تعالیٰ  
ہمارے بہت ہی بڑے تعلقات کر دے۔ اور  
غایت درجہ کا عشق آپس میں پیدا کر دے۔  
اور بہت بڑی مدت تک خداوند تعالیٰ ہم کو  
یک جہت اور عزت آبرو صحت اور خوشی و  
خوشحالی اور دین کی خدمت میں اکٹھا رکھے۔

۱۸ مارچ ۱۹۰۹ء منگل  
آج بھی قادیان میں قیام رہا۔ اور میلاد اکرم  
صاحبہ کا جہیز جس قدر ہے بہت اچھا  
اور کار آمد ہے۔  
۱۹ مارچ ۱۹۰۹ء بدھ  
آج بھی قادیان میں قیام رہا۔  
۱۸ مارچ ۱۹۰۹ء جمعرات  
آج میں مبارکہ بیگم صاحبہ کو ساتھ لے کر  
لاہور روانہ ہوا۔ حضرت ام المومنین علیہا السلام  
نے مبارکہ بیگم صاحبہ کے ساتھ بسم اللہ دھنتر  
قدرت اللہ قال اور بسم اللہ کی ڈاکڑیاں

ولیدہ اور درجہ ساتھ کر دی ہیں کریمہ اور  
علیہ کو میں ساتھ لایا ہی تھا۔ مرزا خدا بخش  
معہ اہل و عیال میں لاہور سے ساتھ لایا تھا۔  
رحمہم دین۔ مدد خان۔ صفد بھی ساتھ آئے  
تھے اور ساتھ گئے۔ یہ مختصر قافلہ قادیان  
سے کوئی دھنکے گاڑی اور کیوں وغیرہ میں  
ردانہ ہوا۔ اور بھیریت بٹالہ پہنچا۔  
سے جو ریزو گاڑی فرسٹ کلاس کی تھی  
اس میں سوار ہو گئے۔ اور لاہور بھیریت پہنچ  
گئے۔ ہم چھ بجے شام بٹالہ سے روانہ  
ہو کر نو بجے لاہور پہنچے۔ وہاں اسٹیشن سے ہم  
چلے گئے۔ کہ اتفاقاً عبد الرحمن کی آواز سنئی  
معلوم ہوا کہ کچھ شیخ عبد الرحیم کو لے کر  
بائیکلوں پر سوار ہو کر لینے آئے ہیں۔ ان  
سادت مند بچوں کی اس بات سے مجھ کو  
بہت خوشی ہوئی۔ کہ انہوں نے اپنی نئی  
ماں کا خوشی اور محبت سے استقبال کیا۔ اور  
پھر کچھ پر ہنچکر اور بھی طبیعت خوش ہوئی۔  
کیونکہ زینب علیہا السلام نے بھی نہایت عمدہ طرح سے  
مبارکہ بیگم صاحبہ کو ہاتھوں ہاتھ لیا۔ زینب

### ذوالقرنین کے متعلق ایک سوال کا جواب

ایک دوست نے ایک معزز غیر احمدی کا  
حب ذیل سوال حضرت امیر المومنین علیہ السلام  
الثنیٰ علیہ اللہ تعالیٰ کی خدمت میں پرا لے  
جواب بھیجا۔  
قرآن مجید نے ذوالقرنین کی نسبت فرمایا  
ہے کہ حاشی اذابلغ مغرب الشمس  
اور حاشی اذابلغ مطلع الشمس کہ وہ  
سورج کے غروب ہونے اور سورج کے نکلنے  
کے مقام پر پہنچا۔ حالانکہ یہ بات جغرافیہ  
کے خلاف ہے۔ کیونکہ سورج کے غروب  
ہونے اور نکلنے کا کوئی مقام نہیں ہے بلکہ  
نے بتایا کہ اس سے یہ مراد ہے۔ کہ وہ پہلے  
مغرب کی طرف گیا۔ اور پھر مشرق کی طرف  
یعنی مراومتوں کی قیمن ہے۔ لیکن انہوں نے  
کہا۔ کہ اگر سمت مراد ہو۔ تو سمت کی طرف  
جانا کہہ سکتے ہیں۔ بلکہ پہنچنے کا لفظ احتمال  
نہیں کر سکتے۔ حضور پر نور کی خدمت باریکت  
میں التماس ہے۔ کہ حضور اس بارہ میں  
راہنمائی فرمائیں۔  
حضور نے رقم فرمایا۔

اور پھر نے نوب کو بھی سبائی بھیجی۔  
ان کی خوشی اور محبت کا اندازہ لگتا تھا۔ یہ  
بھی اللہ تعالیٰ کا فضل ہے۔ کہ پھر نے  
ان کو اپنی اصلی ماں کی طرح برتاؤ کیا۔ تاہم  
علی ذالک۔ یہ سفر قادیان سے لاہور تک  
نہایت مزے سے گزرا۔  
نوٹ ہے۔ یہ الفاظ "برج نبوت" اور  
پیغام کے لئے قابل غور ہیں۔ کیونکہ حضرت  
نواب صاحب کی یہ تحریر حضور علیہ السلام کی  
وفات کے صرف نو دس ماہ بعد کی تھی۔ یہی  
ہے۔ اس یقینی طور پر ثابت ہوتا ہے کہ حضور  
کے صحابہ اس زمانہ میں بھی حضور کو اپنی یقین  
کرتے تھے۔  
۱۹ مارچ ۱۹۰۹ء جمعرات  
حضرت نواب بیگم صاحبہ حضرت نواب صاحب  
رضی اللہ عنہ کی صاحبزادی ہیں۔ جو صاحبزادہ  
حضرت میاں شریف احمد صاحب کے عقد میں  
ہے۔ حضرت نواب صاحب رختانہ کے قریب  
پر لاہور سے قادیان چار پانچ روز کے سفر  
لے گئے تھے۔ اور اپنے بچوں کو لاہور میں ہی  
چھوڑ آئے تھے۔ حضرت میر (محمد امین) صاحب

ان سے پوچھنے کیا انہوں نے کبھی مغرب  
کا لفظ خود بھی بولا ہے۔ اگر بولا ہے۔ تو وہ  
ثابت تو کریں کہ سورج جابا کرتا ہے۔ وہ طرہ  
ہیں۔ اور جانتے ہیں کہ غروب اور اشراف  
سورج نہیں کرتا۔ بلکہ زمین کرتی ہے۔ پھر  
وہ مغرب اور مشرق کیوں کہا کرتے ہیں۔  
وہ کہیں گے کہ زبان کا محاورہ ہے۔ یہی  
جواب قرآن کریم کی نسبت سمجھ لیں۔ جس طرہ  
سورج غائب ہوتا نظر آتا ہے۔ اسے  
زبان میں مغرب کہتے ہیں۔ اور جدھر  
سے چڑھتا نظر آتا ہے اسے مشرق۔  
خود ایک لفظ بولتے ہیں۔ اور جب  
قرآن کریم بولتا ہے۔ تو اعتراض کرتے  
ہیں۔ قرآن کریم آدمیوں کی بولی میں  
کلام کرے گا۔ یا کسی دوسری حیثیت  
میں۔ کیا وہ یہ نہیں کہا کرتے۔ کہ  
میرے دل میں خیال آیا۔ کیا کی الو تو  
خیال ان کے دل میں آیا کرتا  
ہے۔



# نمائندگان مجلس شوریٰ کے انتخاب کے متعلق جماعتوں کو ضروری ہدایات

خزیرہ حضرت امیر المؤمنین خلیفۃ المسیح الثانی فی یدہ اللہ تعالیٰ

مجلس شوریٰ اور اس کے متعلق ہر شخص پر تفریق کر کے ہونے چاہئے۔

اے عزیزو! جو مختلف جماعت اور اطراف سے اس مجلس شوریٰ میں شامل ہونے کے لئے جمع ہوئے ہو۔ ہماری ذمہ داریاں اور ہمارے فرائض ایسے اہم ہیں کہ ان کا خیال کر کے بھی دل بے چین نہ رہے۔ وہ نیا آسمان اور نئی زمین بنا رہا ہے جو اللہ تعالیٰ نے حضرت مسیح موعود علیہ الصلوٰۃ والسلام کے سپرد فرمایا تھا۔ اب وہ ان کے حقوق سے منتقل ہو کر ہمارے سپرد کیا گیا ہے۔ ہم میں سے ہر ایک بلا استثناء وہ شخص ہے۔ جو اس بات کو جانتا ہے۔ اور سمجھتا ہے۔ اور تسلیم کرتا ہے۔ کہ ہم اس کام کے اہل نہیں ہیں بلکہ اس کام سے واقف بھی نہیں جو ہمارا سپرد کیا گیا ہے۔ ہمارے سپرد یہ کام کیا گیا ہے۔ کہ ہم ایک ایسی عمارت تیار کریں جو دنیوی طاقتوں کے مقابلہ میں روحانی صنعت میں ایسا ہی رہے۔ جس سے دنیوی عمارتوں میں مثلاً تاج محل، مگر ہم تو جو نہ پڑے۔ بنانے کی بھی طاقت نہیں رکھتے۔ مزدوروں کے چہرے بنانے کی بھی ہمیں طاقت نہیں۔ کجایہ کہ ہم وہ عظیم الشان عمارت تیار کریں۔ جسے دیکھ کر اگلے اور پچھلے ملک حیران رہ جائیں۔ سوائے اس کے کہ اللہ تعالیٰ ہمارے ہمدی طرف سے خود ہی کر دے۔ جیسے اس نے فصول میں بیان کیا جاتا تھا۔ کہ جات و گزروں کے مکان بنا دیا کرتے تھے۔ ہماری امیدیں بھی اپنے رب پر ایسی ہی ہیں۔ وہ خدای جن لوگوں کے کیا مکانات بناتے تھے۔ البتہ ہم یہ امید رکھتے ہیں۔ کہ ہمارا رب ہم پر یہ کام کرے کہ جب ہم سو رہے ہوں تو اپنے فضل سے وہ روحانی عمارت دنیا میں خود بخود عروج کر دے اور جب ہم جاگیں تو یہ دیکھ سکیں کہ حضور سجدات شکر بجا لائیں۔ کہ اللہ نے ہم پر رحم کر کے وہ کام خود بخود کر دیا ہے۔ جس کا بجا لانا ہمیں اپنے لئے ممکن یا ممکن نظر آتا تھا۔ اور جس کا کرنا ہمیں سخت مشکل دکھائی دیتا تھا۔

سے کیا جاسکتا ہے۔ وہاں اس کام کا ایک حصہ ایسا بھی ہے۔ جو ہمارے ذمہ ہے۔ اور جس کی طرف اگر ہم نگاہ نہ کھینچیں اور اگر ہم اپنے اس حصہ کو پورا کرنے کی کوشش نہ کریں تو ہم اللہ تعالیٰ کے اس فضل کے کبھی مستحق نہیں ہو سکتے۔ جس کی ہم امید رکھتے ہیں۔ اور وہ یہ ہے کہ ہمیں اپنے کام کے لئے ہمیشہ اہل لوگوں کا انتخاب کرنا چاہئے۔ مجھے افسوس ہے کہ کتنا پڑتا ہے۔ کہ بعض جماعتیں ایسی ہیں جو مجلس شوریٰ میں اپنے نمائندے اہل جن کر نہیں بھیجتیں۔ چنانچہ میں نے اسی سال کے نمائندگان کی جو فہرست دیکھی ہے۔ ان میں بعض منافق ہیں مجھے نظر آئے ہیں۔ بعض نہایت کمزور ایمان والے مجھے دکھائی دیتے ہیں۔ بعض بڑبڑوے اور معترض بھی ہیں۔ دیکھتے ہیں۔ اور بعض یقینی طور پر ایسے لوگ ہیں جو اپنے اندر بہت تھوڑا ایمان رکھتے ہیں۔ اگر جماعتیں اپنے نمائندگان کا صحیح انتخاب کریں تو اس قسم کی کوتاہی اور غفلت ان سے کبھی سرزد نہ ہوتی۔ مگر افسوس ہے کہ جماعتیں یہ نہیں دیکھتی کہ کون نمائندگی کا اہل ہے۔ بلکہ وہ یہ دیکھ کر رہتی ہیں۔ کہ کون فارغ ہے۔ جسے قادیان بھیجا جاسکتا ہے۔ اور جب نمائندگی کا سوال ہو تو وہ پوچھ لیتی ہیں کہ کیا کوئی فارغ ہے۔ اور کیا وہ قادیان جاسکتا ہے۔ اس پر جو بھی کہہ دے کہ میں فارغ ہوں اسے بھیجا دیا جاتا ہے۔ اور قسطنطنیہ پر نہیں بھیجا جاتا۔ کہ اس مجلس شوریٰ کی ذمہ داریاں کتنی وسیع ہیں۔ اور کتنے اہم فرائض ہیں۔ جو نمائندگان پر عائد ہوتے ہیں۔ صرف اس لئے کہ ایک شخص فارغ تھا۔ یا صرف اس لئے کہ ایک شخص بڑبڑوے اور معترض تھا۔ یا صرف اس لئے کہ ایک شخص زیادہ آسودہ حال تھا۔ یا صرف اس لئے کہ ایک شخص آگے آنا چاہتا تھا۔ انہوں نے ان کو نمائندہ بنا کر قادیان بھیج دیا۔ حالانکہ وہ شخص جو آگے آنا چاہتا ہے۔ اور خود بخود کوئی عمدہ مانگے رسول کریم صلی اللہ علیہ وآلہ وسلم ایسے شخص کے متعلق یہ فرمایا کرتے

تھے۔ کہ اسے وہ عمدہ نہیں دیا جائیگا۔ پس میں جماعت کو آپ لوگوں کی طرف سے پیغام پہنچانا ہوں کہ جو کام خدا کا ہے وہ تو بہر حال اسے پورا کرے گا۔ مگر جس کام کا ہمارے ساتھ تعلق ہے۔ اگر ہم اس کام کو دیانتداری کے ساتھ سر انجام نہیں دیتے۔ تو اللہ تعالیٰ کے فضلوں کے نزول میں دیر لگ جائیگی۔ پس اپنی ذمہ داریاں کو سمجھو اور غمان رنگی کے لئے ہمیشہ اہل لوگوں کو منتخب کرو۔ جہاں تک میں سمجھتا ہوں۔ میرا یہ خیال ہے۔ کہ جماعت نے ابھی تک مجلس شوریٰ کی اہمیت کو نہیں سمجھا۔ انہوں نے صرف اس کو ایک مجلس سمجھ لیا ہے۔ جس کے متعلق وہ سمجھتے ہیں۔ کہ اگر اس میں انہوں نے اپنی جماعت کا کوئی نمائندہ نہ بھیجا۔ تو ان کی سبکی ہوگی اس لئے انہوں نے کامل غور سے کام نہیں لیا۔ اور نمائندہ کے طور پر بعض منافقین کا بھی انتخاب کر لیا ہے۔ اسی طرح انہوں نے بے غار یوں کو بھی جن لیا ہے۔ بلکہ ان لوگوں کو بھی جن لیا ہے۔ جن کا کام سلسلہ پر ہر وقت اعتراضات کرنے رہنا ہے۔ صرف اس لئے کہ وہ بڑبڑوے کرتے۔ یا صرف اس لئے کہ وہ دو ٹوندتے یا صرف اس لئے کہ وہ خواہش رکھتے تھے۔ کہ انہیں آگے آنے کا موقع ملے۔ حالانکہ اس مجلس شوریٰ کے سپرد ایک ایسا کام ہے جس کی اہمیت اور نزاکت ایسی عظیم الشان ہے کہ اس کو کسی وقت بھی نظر انداز نہیں کیا جاسکتا اور وہ یہ کہ اس مجلس کے سپرد ایک کام یہ بھی ہے کہ اگر کسی خلیفہ کی ناگمانی موت ہو جائے تو یہ مجلس اس کی وفات پر جمع ہو اور نئے خلیفہ کا انتخاب کرے۔ اگر اس جماعت کے اندر بھی منافقین شامل ہوں۔ اگر اس جماعت کے اندر بھی کمزور ایمان والے لوگ شامل ہوں اگر اس جماعت کے اندر بھی بے غار ی شامل ہوں اگر اس جماعت کے اندر بھی وہ بڑبڑوے اور معترض شامل ہوں جن کے دل اللہ تعالیٰ کی خشیت سے بالکل خالی ہوں تو نتیجہ یہ ہوگا۔ کہ اس مجلس میں بھی پارٹی بازی شروع ہو جائیگی۔ اور کوئی کسی کی طرف جھک جائیگا اور کوئی کسی کی طرف

لڑائی جھگڑا اور فساد شروع ہو جائیگا۔ جسے بعض ناقص العقل اور کمزور جماعتوں میں پرنیڈ وغیرہ کے انتخاب کے موقع پر اس قسم کے جھگڑے ہو جایا کرتے ہیں اور جماعت کا ایک حقہ کسی کے متعلق پروپیگنڈا کرتا رہتا ہے۔ اور دوسرا حقہ کسی کے متعلق اور انتخاب کے موقع پر بجائے سنجیدگی اور متانت کے ساتھ غور کرنے کے ہر پارٹی یہ چاہتی ہے کہ جس کا اس نے انتخاب کیا ہے وہی پرنیڈ ہو اگر اس قسم کے جھگڑے اور اس قسم کی پارٹی بازی مجلس شوریٰ میں ہی شروع ہو گئی تو اس وقت خلافت خلافت نہیں رہیگی۔ بلکہ ایک ادنیٰ دنیوی انتظام ہوگا جو نہ دین کے لئے مفید ہوگا۔ اور نہ دنیا کے لئے۔ اس مجلس میں تو ان لوگوں کو شامل ہونے کے لئے بھیجا جاتا ہے جن کا ایمان اتنا مضبوط ہو کہ وہ سلسلہ کے فائدہ کے لئے اپنے باپ اور اپنی ماں کی بات بھی سننے کے لئے تیار نہ ہوں۔ کجایہ کہ وہ ادھر ادھر کی باتیں سنیں اور سلسلہ کے خلاف پروپیگنڈا کرنے لگ جائیں۔ اس قسم کے آدمی تو مجلس شوریٰ سے ہزاروں میل کے فاصلہ پر رہنے چاہئیں۔ کجایہ کہ ان کو نمائندہ بنا کر اس مجلس میں شامل کر لیا جائے۔ پس یہ ایک خطرناک غفلت ہے۔ جو اس دفعہ جماعت نے کی اور میں امید کرتا ہوں کہ آئندہ جماعتیں میری اس ہدایت کو یاد رکھیں گی۔ بلکہ میں جماعت کے کارکنوں کو اس امر کی طرف توجہ دلانا ہوں کہ وہ میرے اتنے حصہ تفریق کو الگ شائع کر دیں اور آئندہ مجلس شوریٰ کے موقعوں پر ہمیشہ اسے شائع کرتے رہیں تاکہ جماعتیں ان لوگوں کا انتخاب کر کے بھیجیں جو تقویٰ اور دیانت اور عبادت کے لحاظ سے بڑے ہوں یہ نادانی کا خیال ہے۔ جو بعض جماعتوں میں پایا جاتا ہے کہ فلاں چونکہ مالی واقفیت رکھتا ہے۔ اس لئے اسے نمائندہ بنا کر بھیجا جائیگا۔ اس لئے اسے نمائندہ بنا کر بھیجا جائیگا۔ محض مالی واقفیت کی وجہ سے شوریٰ کی نمائندگی جائز ہو۔ تو پھر تو کوئی منہ نہ بھی نہیں نمائندہ بنالینا چاہیے۔ اسی طرح اگر کوئی عیسائی مالی امور کے متعلق واقفیت رکھتا ہو۔ تو اسے بھی نمائندہ بنالینا چاہیے۔ نتیجتاً یہ ہے۔ کہ بچٹ سے تعلق رکھنے



جماعت احمدیہ کلکتہ کی تبلیغی کارگزاری ۱۸۷۳

از نومبر ۱۹۴۴ء تا جنوری ۱۹۴۵ء

مثال کلکتہ میں زیر صدارت سادھو ٹی۔ ایل و سوانی  
ایک مذہبی کانفرنس ہوئی۔ جس میں پنڈت اشوک ناتھ  
شاستری صاحب نے ہندو مذہب پر۔ ڈاکٹر بینی مادھب  
بروا ایم۔ اے۔ پی۔ ایچ۔ ڈی نے بدھ مذہب پر اور  
مولوی سید بدر الدجی صاحب ایم۔ اے سابق میوئر  
کلکتہ اور خاکا نے اسلام اور احمدیت کے بارے میں  
تقریریں کیں۔ جن میں مذہب اور عیسائیت کے بھی غائبوں  
نے تقریریں کیں۔ خاکا نے اپنی تقریر کے دوران میں  
خدا کی وحدانیت۔ بنی نوع انسان کی اخوت۔ مذہبی  
رواداری وغیرہ خصوصیات اسلام۔ حضرت بانی  
سلسلہ احمدیہ کی تعلیم کے مطابق پیش کیں۔ اور بتایا  
کہ یہی وہ اصول ہیں۔ جن کی بنا پر عالمگیر امن اور  
اخوت قائم ہو سکتی ہے۔

ریڈیکل ڈیموکریٹک کانفرنس

۱۷ دسمبر سے ۲۰ دسمبر تک چار روزہ انگلش اسکول اس پارٹی کی دوسری سالانہ کانفرنس ہوئی۔ خاک رنے پارٹی کے لیڈر مسٹر ایم این رائے کو ایک میٹھی لکھ کر بتلایا۔ کہ ان کے مجوزہ دستور اساسی میں مذہبی تبلیغ و تعلیم کی آزادی کا ذکر نہیں۔ اس کے بعد نظام نو کے انگریزی ترجمہ کی متعدد کاپیاں مسٹر ایم۔ این رائے اور ان کی پارٹی کے سربراہان و آدمیوں کو دی گئیں۔

سنگها آشرم

اس سنگھ کے سالانہ جلسہ کے موقعہ پر ان کے مرکز ضلع پنجبہ میں ۳۰ دسمبر ۱۹۰۱ء کو ایک مذہبی کانفرنس ہوئی جس میں خاک رس بھی شامل ہوا۔ اور اپنی تقریر کے دوران میں بتلایا کہ دنیا کے مختلف مذاہب میں سے اسلام ہی ایک الیا مذہب ہے۔ جسکی کتاب قرآن کی حفاظت کا خدا نے وعدہ کیا۔ پھر ایک طرف حفاظت کے ذریعہ قرآن کے متن کو محفوظ کیا۔ اور دوسری طرف ہر صدی کے سر پر مجددین کو بھیج کر قرآن کی مسمونی اور مطالب کی حفاظت کا انتظام کیا۔ چنانچہ اس زمانہ میں باقی سلسلہ احمدیہ حضرت احمد مہدی مسعود مسیح موعودؑ نے موجودہ زمانہ میں یہ کام سرانجام دیا۔ اور ثابت کیا کہ یہی ایک مذہب ہے جس کے ذریعہ انسان خدا تعالیٰ تک پہنچ سکتا ہے۔ اور خدا سے سبکدلا ہونے کا شرف حاصل کر سکتا ہے۔ اسلام کے معنی امن و امان کے ہیں۔ اور اپنے آپ کو

ایام زیر رپورٹ میں اللہ تعالیٰ نے غیر معمولی  
کو پیغام حق پہنچانے کے متعدد مواقع دیئے۔ جن سے  
حتی الامکان فائدہ اٹھایا گیا۔

گیتا جینتی کا نفرنس

یہ کانفرنس آخر نومبر میں زیرِ استہام آریہ معزم  
سیوک سنگھ یونیورسٹی انشٹیٹیوٹ میں منعقد ہوئی  
۲ نومبر کے اجلاس میں کراچی کے مشہور ہندو لیڈر  
سادھوئی۔ ایل وسوانی نے صدارت کی۔ انشٹیٹیوٹ  
کا وسیع مال ہندو مرد و عورتوں اور بچوں سے  
کھپا کھچ بھرا ہوا تھا۔ حالِ رہنے اپنی تقریر کے دوران  
میں بتلایا۔ کہ گیتا کے ساتھ سلسلہ احمدیہ کا خاص تعلق  
ہے۔ کیونکہ حضرت احمد بانی سلسلہ نے یہ دعویٰ کیا  
کہ گیتا میں ان کی آمد کی خبر ہے۔ اور وہ ہندوؤں کے  
لئے آنے والے کرشنا وودرگو پال ہیں۔ پھر بانی و  
سلسلہ نے قرآن و حدیث کی بنا پر یہ تعلیم دی ہے  
حضرت رام چندر جی مہاراج۔ بدھ کرشنا۔ زرتشت  
کنفیوشس خدا کی طرف سے بھیجے ہوئے انبیاء  
تھے۔ اعدان کا ادب و احترام اسلام نے اپنے  
متبعین کے لئے ایمان کا جز قرار دیا ہے۔

یہ بین الاقوامی اور بین المذہبی پیغام لیکر سلسلہ  
احمدیہ کے مبلغین اکناف عالم میں پہنچے ہوئے ہیں۔  
اور مختلف ممالک میں اس سلسلہ کی شاخیں قائم  
ہیں۔ یہ دراصل نو ہندوستان کا پیغام ہے۔ دنیا  
کے تمام ملکوں کے لئے اور موجودہ عالمگیر جنگ کے  
عالم پر جب اقوام عالم کو روحانی زندگی کی تڑپ ہوگی  
اس وقت ہندوستان ہی اسکی یہ تڑپ اس حد تک  
کے ذریعہ پوری کرے گا۔

بن کلچرل الیوسی ایشن

دسمبر ۱۹۵۶ء میں اس ایسوسی ایشن کا ایک جلسہ  
دہلوانی صاحب کے زیر صدارت بھوانی پور اشر تو ش  
کالچ ہال میں منعقد ہوا۔ جس میں خاک رس کو بلیا تھا۔  
پنی تقریر کے دوران میں خاک رس نے بتلایا کہ خدا کی  
صدا نیت بنی نوع انسان کی خدمت اور تبع انبیا پر  
ایمان لانا ہی وہ اصول ہیں۔ جن کی بنا پر باہمی سمجھوتہ  
ورندہ سی رواداری قائم کی جاسکتی ہے۔ اور سلسلہ  
حمد یہ کام اپنی طاقت کے مطابق کر رہا ہے۔ جدید  
یہ لوگوں کی حاضری تھی۔ تقریر کا اچھا اثر ہوا۔  
مذہبی کانفرنس (فیلوشپ آف فیتھ)  
مذکورہ بالا انڈین کلچرل ایسوسی ایشن اور مہاراجا  
سائنسی کے زیر اہتمام ۲۵ دسمبر مہاراجا سائنسی

ہے یا نہیں۔ ایک فنقول بات ہے۔ پس میں  
جماعت کے دوستوں کو اس امر کی طرف توجہ  
دلاتا ہوں۔ اور متعلقہ کارکنوں کو بھی ہدایت  
کرتا ہوں۔ کہ وہ میرے اس حصہ تقریر کو  
بقیہ جماعت تک پہنچا دیں۔ اور پھر متواتر  
پہنچاتی رہیں۔ کہ مجلس شورے کے نمائندے  
ایسے ہی منتخب کرنے چاہئیں۔ کہ جن کے  
اندر تقویٰ و طہارت ہو۔ جو لوگ لڑا کے  
اور فساد ہی ہوں۔ نمازوں کی پابندی کرنے والے  
نہ ہوں۔ جھوٹ بولنے والے ہوں۔ معاملات  
کے اچھے نہ ہوں۔ بلا وجہ ناجائز اقرار اور  
اعتراض کرنے والے ہوں۔ یا منافق اور کمزور  
ایمان والے ہوں۔ ان کو بطور نمائندہ انتخاب  
کرنا جماعت کی جڑھ پر تبرکھنہ ہے۔ اور  
ایسے لوگوں کو مجلس کے قریب بھی نہیں آنے دینا  
چاہیے۔ چاہے وہ کروڑوں روپیہ کے مالک ہوں۔  
اور چاہے وہ باتیں کر کے تمام مجلس پر چھا جائے  
والے ہوں۔ ہمارے لئے وہی لوگ مبارک  
ہیں۔ جن کے اندر دین اور تقویٰ ہے۔ خواہ وہ  
اچھی طرح بول بھی نہ سکتے ہوں۔ اس کے مقابلہ  
میں وہ لوگ جن میں دین اور تقویٰ نہیں۔ خواہ  
وہ کتنے ہی لسان اور لیکچرار ہوں۔ اور خواہ  
ان کے گھر سونے اور چاندی سے بھرے ہوئے  
ہوں۔ ہیں ان کی ہرگز ضرورت نہیں۔ اور  
وہ اس مجلس سے جس قدر دور رہیں۔ اتنا ہی  
ہمارے لئے اچھا ہے۔

کلیۃً خدا کے سپرد کر کے پیکر اطاعت بن جانے کے۔ قرآن کی تعلیم کے مطابق تمام بنی نوع انسان میں انبیاء علیہم السلام مبعوث ہوئے اور انہوں نے یہی تعلیم دی کہ ایک خدا کی عبادت کرو۔ اور بتوں کی پوجا نہ کیا کرو۔ آج ہندوستان میں حضرت رام چندر۔ بدھ۔ کرشنا وغیرہ مٹی اور آوارہ جن کو کرکڑا مہندو خدا سمجھا کر پوجا کرتے ہیں دراصل اپنے زمانہ میں خدا کی طرف سے بھیجے ہوئے تھے۔ وہ ایسا زمانہ تھا۔ جب بنی نوع انسان ایک دوسرے سے الگ الگ رہتے تھے۔ اسی لئے مختلف اقوام کے لئے مختلف انبیاء آئے۔ لیکن آنحضرت صلی اللہ علیہ وآلہ وسلم کے وقت بنی نوع انسان میں باہمی میل جول اور رابطہ و معرفت و رسل و رسائل پیدا ہو رہے تھے۔ اس لئے اللہ تعالیٰ نے آپ کو کل بنی نوع انسان کیلئے مبعوث فرمایا۔ حاضرین کی تعداد تقریباً دس ہزار تھی۔ جس میں ہندوؤں کے علاوہ مسلمان بھی اچھی تعداد میں تھے۔

والی یہ باتیں محض سطحی ہیں۔ اور دوسرا درجہ رکھتی ہیں۔ اگر یہ نہ ہوں۔ تو کوئی نقصان نہیں ہو سکتا۔ آخر رسول کریم صلی اللہ علیہ وآلہ وسلم کے زمانہ میں کونسا بجٹ تیار ہوا کرتا تھا۔ پھر حضرت ابو بکر رضی اللہ عنہ کے زمانہ میں کونسا بجٹ تیار ہوتا تھا۔ اسی طرح حضرت عمر رضی اللہ عنہ کے زمانہ میں بجٹ بنتا ہی نہیں تھا۔ حضرت مسیح موعود علیہ الصلوٰۃ والسلام کے زمانہ میں بھی بجٹ نہیں بنتا تھا۔ حضرت خلیفۃ المسیح اول رضی اللہ عنہ کے زمانہ میں جب کام انجن کے سپرد ہوا۔ تو اس وقت بجٹ بننے لگا۔ لیکن فرض کرو۔ کسی وقت ہم ضرورتاً اس مجلس کو اڑا دیں۔ تو سلسلہ کو اس سے کیا نقصان ہو سکتا ہے۔

پس بحث پر بحث ایک سطحی کام ہے۔  
اور اگر ہم اس کام کے لئے ایسے ہی لوگوں کو  
منتخب کیا کریں۔ جو مالی معاملات کے متعلق  
اچھی واقفیت رکھتے ہوں۔ یا بڑبڑے اور  
مسترض ہوں۔ اور نمائندوں کے انتخاب میں  
نیکی اور تقویٰ کو مد نظر نہ رکھا کریں۔ تو یہ  
ایسی ہی بات ہوگی۔ جیسے چہرہ کی صفائی  
کے لئے کسی کی روح نکال لی جائے۔ اگر  
روح نہیں ہوگی۔ تو مردہ کی لاش کو لے کر کسی  
نے کیا کرنا ہے۔ خواہ اس کا چہرہ کتنا ہی چمکتا ہو  
اس میں کوئی شبہ نہیں۔ کہ اگر یہی ایسے  
منتقی اور نیک لوگ ملیں۔ جو دنیوی علوم سے  
بھی آگاہ ہوں۔ اور حسابی معاملات میں اچھی  
دسترس رکھتے ہوں۔ یا اچھے لسان اور نکھار  
ہوں۔ تو بڑی اچھی بات ہے۔ میں یہ نہیں  
کہتا۔ کہ ضرور ایسے ہی نمازی کو چنو۔ جو حساب  
نہ جانتا ہو۔ یا ایسے ہی نیک شخص کا انتخاب  
کرو۔ جو بولنا نہ جانتا ہو۔ اگر دونوں خوبیاں کسی  
میں پائی جائیں۔ تو اس کا انتخاب کرنا زیادہ  
موزوں ہوگا۔ لیکن اگر کسی میں نیکی اور اتقار  
نہیں۔ بلکہ وہ محض دنیوی علوم کا ماہر ہے۔ تو  
نہ اسکی بجائے اس منتقی اور پرہیزگار انسان  
کا انتخاب کرو۔ جو اپنے دل میں دین کا درد  
رکھتا ہو۔ جو بڑبڑا نہ ہو۔ جو اپنے آپ کو آگے  
سنے کی عادت نہ رکھتا ہو۔ اور بائیں مہم بات  
سمجھنے اور مشورہ دینے کی اہلیت رکھتا ہو۔  
نہ کہ صرف دنیوی علوم و فنون کو مد نظر رکھا  
جائے۔ اور یہ نہ دیکھا جائے۔ کہ وہ اپنے دل  
کا اللہ تعالیٰ کی خشیت اور محبت بھی رکھتا



خیر سن کر دل صدمہ اور افسوس کا اظہار کرتے ہیں

حضرت نواب محمد علی خان صاحب کی وفات  
حضرت آیات کی اطلاع بدریغۃ الفضلؒ ملنے پر  
جماعت احمدیہ تصور کا فوری اجلاس زیر صدارت  
ملک عبدالرحمان صاحب پریزی پلٹ جماعت احمدیہ  
تصور منعقد ہوا۔ جس میں حضرت نواب صاحب کی  
وفات پر انہار افسوس کیا گیا۔ اور اہل ہمارا فوس کا  
ریزولوشن سن سیدنا حضرت امیر المومنین ایدہ اللہ۔  
سیدہ مبارکہ بیگم صاحبہ اور حضرت نواب محمد علی اللہ  
خان صاحب اور الفضل کو روانہ کئے گئے۔ دعا ہے  
کہ مولیٰ اکرم اپنے فضیل کے ماتحت حضرت نواب  
صاحب کو اپنے قریب میں جگہ عطا فرمائے۔

ممبراتِ مجلہ امام الشہر کریمہ قادیان حضرت  
بگیم صاحبہ نواب محمد علی خان صاحب مرحوم و مغفور  
سے نہایت ہی رنج و غم کا اظہار کرتی ہیں۔ آپ کی  
زندگی ہمارے لئے ایک اعلیٰ نمونہ تھی۔ شریعت  
سے احکام پر چل کر آپ نے طبقہ امراء کے لئے  
ایک مثال قائم کر دی ہے۔ آپ کا اسوہ اور آپ کے  
اعلیٰ اخلاق کہ ہر کس و نا کس سے نہایت ہی  
محبت اور شفقت سے ملتے تھے۔ ہمیں یقین  
کا مل ہے کہ یہ صفات آپ کے لئے صدقہ  
جاریہ کے طور پر جاری رہیں گی۔ کیونکہ نمونہ کے اثر  
جیسا کہ ان اثر میں ہو سکتا۔ جس شخص کی صفت  
خدا خود کرے اس کی تقریر میں ہم کیا کہہ سکتے ہیں  
جیسا کہ میں جو خلا و حضرت حجة اللہ کی دنا  
سے پیدا ہوا ہے۔ وہ ایسا خلا ہے جس کا  
اظہار ہر پورا ہونا بہت ہی مشکل ہے۔ ہم دعا  
کرتے ہیں کہ اللہ تعالیٰ آپ کی اولاد کو خدمت  
دین اور خلافتِ خلق کے مواقع عطا فرمائے  
اور اپنے عزیز گوارہ والد کے نقش قدم پر چلنے کی  
توفیق عطا کرے۔ اور وہ خواہش جو حضرت  
حجة اللہ دین کی خدمت کے لئے اپنے

اندر رکنتے تھے۔ اللہ تعالیٰ ان کے ذریعہ  
پوری کرا۔ آحدین المومنین  
جماعت احمدیہ اسلامیہ پارک لاہور  
جماعت احمدیہ اسلامیہ پارک لاہور کے  
جلسہ میں جو ارشدی بیرونہ تیار مسجد احمدیہ  
اسلامیہ پارک میں زیرِ عداوت جو دھری  
عبدالستار صاحب بی۔ اے ۲۰۲۰ ایل ایل بی  
منعقد ہوا۔ سندھ ذیل قرارداد پاس کی گئی :-  
ہم میران جماعت احمدیہ اسلامیہ پارک  
لاہور حضرت نواب محمد علی خان صاحب کی  
وفات پر اس ولی صدر کا اظہار کرتے ہیں جو  
جو سلسلہ عالیہ احمدیہ کے اس بہت بڑے  
بزرگ اور قابل احترام وجود کے اٹھ جانے  
سے ہم کو پہنچا ہے۔ ہم حضرت ام المومنین  
علیہا السلام حضرت امیر المومنین ایدہ اللہ  
عنہ العزیز حضرت سیدہ نواب مبارکہ بیگم  
صدایہ۔ نواب عبداللہ خان صاحب دو گھر  
افراد خاندان کے ساتھ دلی بہداری کا اظہار کرتے ہیں  
اور دعا کرتے ہیں کہ اللہ تعالیٰ ان کو صبر جمیل عطا فرمائے

جماعت ہائے احمدیہ کشمیر  
سرنگر ۱۲ فروری۔ مولوی عبدالغفار صاحب تمام مقام  
امیر جماعت ہائے احمدیہ کشمیر خیر علیہ تارا اطلاق دیتے ہیں  
کشمیر کے احمدی حضرت نواب محمد علی خان صاحب رنجی اسعد علیہ  
افسوسناک وفات پر دلی صدمہ کا اظہار کرتے اور ان کے  
درجات کی بلندی کے لئے دعا کرتے ہیں۔

جماعت احمدیہ جہلم ✓  
 لاہر فروری کے اجلاس میں جو زیر صدارت مابو  
 عبدالستار صاحب منفقہ ہوا حسب ذیل قرارداد  
 پاس کی گئی۔ ۱۔ میران مجلس خدام الاحمدیہ حضرت  
 حضرت نواب محمد علی خان صاحب کی وفات کی

چند سالانہ کے متعلق شہری جماعتوں کے لئے ایک ضروری اعلان

احباب جماعت کا اطلاع کے لئے اعلان کیا جاتا ہے کہ مندرجہ ذیل چھٹی علیحدہ طور پر عہدہ داران جماعت ہائے  
 احمدیہ کی خدمت میں بھیجی جاتی ہے۔ "بخدمت جمیع عہدہ داران جماعت ہائے احمدیہ  
 السلام علیکم ورحمۃ اللہ وبرکاتہ۔ سیدنا حضرت امیر المومنین خلیفۃ المسیح الثانی ایدہ اللہ تعالیٰ  
 بنصرہ العزیز نے مجلس مشاورت ۱۳۲۵ھ میں حینہ حبیبہ سالانہ کو حینہ عام اور حصہ آمد  
 وغیرہ کی طرح "لازمی" قرار دیا تھا۔ اس کے نتیجے میں احباب کے لئے اب اس حینہ کو پوری  
 شرح کے ساتھ ادائیگی اسی طرح فرض ہے۔ جس طرح حینہ عام یا حصہ آمد کی ادائیگی ضروری ہے  
 یہ دیکھنے کے لئے کہ آیا افراد جماعت ۱۳۱۰ھ و ۱۳۱۱ھ و ۱۳۱۲ھ و ۱۳۱۳ھ و ۱۳۱۴ھ و ۱۳۱۵ھ  
 گنتی ہے کہ تمام شہری جماعتوں سے اس فیصلے کی اسم دار فرست (جو حسب ذیل امور پر مشتمل ہے)  
 ملک کر کے بذات کی جائے۔

Digitized By Khilafat Library Rabwah

نام معہ تینہ - ۴۰ مال مامہوار - چندہ حلبہ سالانہ بحساب دس فی صدہ - ۱۰۰ ادا شدہ رقم - بقایا  
لہذا جبہ جماعتوں کے سرکاری مال و پریڈیشن و امراء صاحبان کو ہدایت کی جاتی ہے  
کہ اپنی اپنی جماعت کے متعلق مطلوبہ قسم کی فرسٹ  $\frac{25}{100}$  مبلغ  $\frac{130000}{100}$  تک نظارت نہ کریں  
بھجو کر مضمون درمائی - یہ اعلان اس لئے کیا جا رہا ہے کہ تا افرادی طور پر بھی سب دوستوں  
کو علم ہو جائے - اور وہ اطلاع مطلوبہ مہنیا کرنے کے لئے تیار رہیں اور مذکورہ بالا تاریخ  
سے قبل اپنا بقایا ادا کر کے اللہ تعالیٰ سے ثواب حاصل کر سکیں (ناظر بیت المال)

خلافت جو بی علم انعامی

سال دواں کی گزشتہ فقین سہ ماہیوں کی "دفتر مجلس" کے ماتحت حسب ذیل چار مجالس کے نام صدر محترم کی خدمت میں پیش کئے گئے۔ تاکہ کسی ایک مستعد ترین مجلس کو خلافت جو بی علم انعامی کے حاصل کرنے کی سعادت کے لئے نامزد فرمائیے۔۔۔ مجالس خدام احمدیہ۔ دارالبرکات۔ شملہ۔ لاہور۔ کیرنگ۔ چنانچہ صدر محترم نے مجلس خدام الاحمدیہ دارالبرکات کے حق میں فیصلہ فرمایا۔ اور اس فیصلہ کے مطابق ملک فتح محمد صاحب رحیم دارالبرکات نے علیہ سالانہ کے موقعہ پر ۲۷ ربیع الثانی ۱۳۵۲ھ کو سیدنا حضرت امیر المؤمنین امجد الموعود ایدہ اللہ تعالیٰ بنصرہ العزیز کے مبارک ہاتھوں سے اس انعام کو حاصل کیا۔ بَارَكَ اللهُ لَهُمْ



# قبر کے عذاب سے بچو

۱۸۵

دنیا کی تمام مذہبی کتب سے ثابت ہے کہ جب لوگ اپنے مذہب کی اصل تعلیم کو فراموش کر کے گمراہی میں مبتلا ہو جاتے ہیں۔ تو خدا تعالیٰ پھر ان کو راہ راست پر لے آئے گا۔ لے ایک مصلح مبعوث فرماتا ہے۔ جیسا کہ مہندوؤں کی مقدس کتاب بھگوت گیتا میں لکھا ہے۔ کہ جب جب دنیا میں دھرم کو زوال آتا ہے اور باپ زور پکڑتا ہے تب تب میں نمودار ہوتا ہوں۔ اور باپ کو مٹا کر پھر نئے سرے سے دھرم کی شان کو دوبالا کرتا ہوں۔ مگر اسلام کے پیشتر کے تمام مذاہب خاص خاص قوم و خاص خاص ملک کے لئے تھے۔ اس لئے جب وہ وقت آیا۔ کہ خدا تعالیٰ نے دنیا کی تمام اقوام کے لئے ایک ہی عالمگیر مذہب اسلام مقرر فرمایا۔ تب دوسرے مذاہب میں ربانی مصلح مبعوث فرمانے کا مسئلہ موقوف کیا گیا۔ اور یہ سلسلہ اسلام میں جاری کیا گیا۔ جیسا کہ سرور انبیاء صلی اللہ علیہ وآلہ وسلم نے فرمایا۔ ان اللہ یبعث لہذہ الامۃ علی راسہا کل مائتۃ سنۃ من یجد دلہا دینہا۔ یعنی یقیناً اللہ تعالیٰ اس امت کے لئے ہر صدی شروع میں ایک الیا مصلح مقرر فرمائے گا۔ جو ان کے لئے ان کا دین تازہ کرے گا۔ اگر کسی غیر مسلم کا دعویٰ ہو کہ اب بھی اسکی قوم میں سلسلہ جاری ہے۔ تو ایسے ربانی مصلح کو بیک میں پیش کر دو۔ ہم میں ہزار روپیہ العام دینے کے لئے تیار ہیں۔ مگر قیامت یہ ممکن نہیں۔ یہ سلسلہ صرف اسلام میں جاری ہے۔ اس طرح اس صدی میں اسلام میں حضرت مرزا غلام احمد کا ظہور ہوا۔ جو لوگ آپ کو صادق نہیں مانتے۔ انکو یہ چیلنج دیا جاتا ہے۔ کہ ان کی نظر میں اگر کوئی اور صاحب اس ربانی منصب کا صادق مدعی ہیں۔ تو ان کو پبلک میں پیش کر دو۔ ہم میں ہزار روپیہ العام دینے کے لئے تیار ہیں ورنہ یاد رکھو۔ مرتے ہی منکر نیکر نامی دو فرشتے آئیں گے۔ اور ہم نے اپنے زمانہ کے ربانی مصلح کو مانا یا نہیں۔ اسکی پرکش ہوگی۔ ماننے والوں کے لئے جنت ہے۔ اور منکر کے لئے اسی وقت سے عذاب شروع ہو جاتا ہے۔ اس کے متعلق مزید لٹریچر صرف ایک کارڈ آنے پر مفت ارسال کیا جاتا ہے۔

خاکسار عبد اللہ الہ دین سکندر آباد دکن

لکھنؤ املہ سیرائل سبزی نمبر ۱۵  
تمام دعاغی کام کرنے والے اشخاص مثلاً طلباء و دکار۔ آڈیٹرس تجارتیہ ایک بیش قیمت تحفہ ہے۔ کمزوری دعاغ و اعصاب لکھنؤ املہ سیرائل کے سامنے ٹھہر نہیں سکتی۔ عمدہ چیز ہے۔ ہاتھوں ہاتھ فروغ عی فی پونڈ علاوہ محصول۔ دوکانداروں کو خاص عایت۔  
دلی لکھنؤ پرنٹریومرس اینڈ کوکول اسٹریٹ کانپور۔

## درخواست دعا

میرا عزیز بھائی حمید اللہ خاں مدت سے بیمار ہے۔ اور دہلی میں ڈاکٹر عبد اللطیف صاحب کے زیر علاج ہے۔ ڈاکٹر صاحب کے علاج سے کچھ فائدہ ہو گیا تھا۔ لیکن پلاسٹر لگوانے کی وجہ سے طبیعت پھر زیادہ خراب ہو گئی ہے۔ حرارت بھی ۱۰۳ تک ہو جاتی ہے۔ درد بھی ہوتا ہے۔ اور پس بھی آتی ہے۔ اور سچینی بے حد رہتی ہے۔ لہذا حضرت مسیح موعود علیہ السلام کے تمام صحابہ اور صحابیات نیز تمام احمدی احباب سے عاجزانہ درخواست ہے۔ کہ میرے عزیز بھائی حمید اللہ خاں کے لئے درود دل سے دعا فرمائیں۔ کہ خدا تعالیٰ اپنے فضل سے عزیز کو صحت کاملہ عطا فرمائے اور خدا تعالیٰ لمبی عمر عطا فرمادے۔ خاک برنگم سر محمد ظفر اللہ خاں صاحب ۸ پارک روڈ دہلی۔

## ڈاکٹر بنگالی

اللہ تعالیٰ کا شکر ادا کرنے کے بعد جو دھرم الیہ صاحب لکھتے ہیں۔ کہ میری بیوی اور بچے جن کے متعلق انچارج صاحب مول سیتال اسٹریٹ دیگر کسی ڈاکٹروں کی تشخیص تھی۔ کہ وہ سل میں مبتلا ہیں۔ ڈاکٹر صاحب الرحمن صاحب بنگالی کے علاج سے اللہ تعالیٰ نے انہیں شفا بخشی۔ ڈاکٹر صاحب قابل قدر آدمی ہیں۔ اس مرض کی تشخیص کا انہیں خاص مہر حاصل ہے۔ لہذا اللہ تعالیٰ نے دست شفا بھی بخشا ہے۔ یہی کما حقہ خدمت نہیں کر سکتا۔ اللہ تعالیٰ انہیں پوری پوری جزا دے۔ جو ڈاکٹر کے دروائی منگوں ہو۔ تو یہ زریں موقع ہاتھ سے نہ چا دیں۔  
دلی بنگال ہومیو پاتی  
ریلوے روڈ قادیان

## قادیان میں سستی اور سکنی زمین خریدنے والوں کے لئے موقعہ

محلہ دار الفضل فروٹ فارم کی شمالی جانب چند کنال کے پلاٹ قابل فروخت ہیں نیز محلہ دار الشکر میں بھی جو حضرت نواب محمد علی خاں صاحب کی کوٹھی کے جانب شمال اور نواں پنڈ احمد آباد کے جنوبی جانب واقع ہے۔ وہاں بھی چند کنال کے پلاٹ قابل فروخت ہیں۔ ہر کنال کو دو دو راستے ہیں۔ جو دوست خریدنا چاہیں۔ وہ مجھ سے قیمت کا تصفیہ کر کے خرید سکتے ہیں۔ پہلے اطلاع دینے والوں اور نقد قیمت دینے والوں کو ترجیح دی جائے گی۔

Digitized By Khilafat Library Rabwah

حاکم دین تاج ستر قادیان

## ایک سو روپیہ نقد انعام

سفید بال ہمیشہ کیلئے سیاہ  
گرے کل  
یعنی  
بال کا لائٹل



پینل عام تیلوں کی طرح بالوں پر لگایا جاتا ہے اور دیکھتے ہی دیکھتے سفید بال بھنورے کی مانند سیاہ ہو جاتے ہیں۔ اور ہمیشہ سیاہ رہتے ہیں جالوں کو لیا گنڈے بالے اور جھکدار بناتا ہے۔ نیز گرتے بالوں کو بچاؤ اور گرتے کو درگزر ہے۔

## ایک سو روپیہ نقد انعام

اس شخص کو دیا جاوے گا جو ثابت کرے کہ گریے کل ہر آئین کے کورس کے استعمال سے پہلی دفعہ بال سیاہ نہیں ہوتے۔ یہ خوبی آج تک کسی تیل میں نہیں ملے گی۔ قیمت فی کورس تین روپے علاوہ محصول ڈاکٹرن کا محنت نو روپے علاوہ محصول ڈاکٹرن منگوئے کا پتہ گڈلک کمپنی (ای۔ ایل) نسبت روڈ لاہور

## ڈائری کی کیلنڈر ۱۹۲۵ء

میسٹر نیو گولڈ کے زیورات کو مشہور کرنے کے لئے ہم نے ایک ڈائری کی کیلنڈر ۱۹۲۵ء مفت دینے کا فیصلہ کیا ہے۔ آج ڈائری کیلنڈر اور زیورات کے نمونہ کے لئے لکھیں۔  
کرسٹل کمرشل کمپنی کے۔ سی امرتسر



# تازہ اور ضروری خبروں کا خلاصہ

**واشنگٹن ۲۲ فروری۔** ایڈمرل ٹنٹس کے ایک اعلان میں بتایا گیا ہے کہ جزیرہ آئیو جیا میں بہت شدید لڑائی ہو رہی ہے۔ سامرکین فوج کے اترنے کے قریبے نو ہزار جاپانیوں کی ہزیمت بہت شدید ہو گئی۔ اور اتنا زور بر دھا کہ امریکن فوج زیادہ آگے نہیں بڑھ سکی۔ جزیرہ کے جنوبی حصہ میں انہوں نے پوری باجی کی پناہی پرورچے بنا رکھے ہیں۔ وہاں سے انہوں نے کئی جہازیں حملے کئے۔ مگر سب روک لئے گئے۔ اب تک قریباً چالیس ہزار امریکن فوج اس جزیرہ پر اتر چکی ہے۔ کہ بچے دور کے جزیرہ میں بھی دشمن کا ہار ہوا یا کیا جا رہا ہے۔ اس جزیرہ میں اب تک جاپانیوں کی سترہ سو لاکھ گنی جا چکی ہیں۔ منیلا کے جنوبی حصہ میں بھی جاپانیوں کا صفایا کیا جا رہا ہے۔ یہاں امریکن فوج بہت احتیاط سے کام کر رہی ہے۔ میاڈا شہریوں کو کوئی نقصان پہنچے۔ بجا انکابل میں امریکن آف دوزیں دشمن کے ۲۵ مزید ہزار غرق کر چکی ہیں۔ ان میں ایک ڈسٹر اڈر ایک کرور بھی ہے۔

**لندن ۲۲ فروری۔** انگریزی میباروں نے کل رات جرمنی میں دو نر کو نشانہ بنایا۔ جو مغربی محاذ کی طرف جرمنوں کی ایک اہم جہازانی ہے۔ برلین پر بھی بم باری کی گئی۔ جنوب مغربی جرمنی میں نوٹر برگ پر امریکن میباروں نے بڑے زور کا حملہ کیا۔

**لندن ۲۲ فروری۔** مغربی محاذ پر سارا دور موزیل کی تکنوں میں امریکن فوج کچھ اور آگے بڑھ گئی ہے۔ اور سارے ۸ میل کے فاصلہ پر ایک شہر پر قبضہ کر چکی ہے۔ تیسری امریکن فوج نے ۴ دیہات اور شہروں پر قبضہ کر لیا ہے۔ بلکہ امریکن فوج کے ہر اول دستے مار بروگ میں داخل ہو چکے ہیں۔ مورچے کے شمالی سرے پر گاؤں دشمن کے سترہ ہزار فوجیوں کے پوری طرح صفایا کیا جا چکا ہے۔

**ماسکو ۲۲ فروری۔** شرقی محاذ کی لڑائی کے متعلق روس کے سرکاری اخبار "پراودا" نے دعویٰ کیا کہ روسی فوج کے اگلے دستے ایک مقام پر برلین سے ۲۲ میل کے فاصلہ پر پہنچے ہیں۔ اس بارہ میں اس نے زیادہ تفصیل نہیں دی۔ تاہم جرمنوں نے بھی یہ مان لیا ہے۔ کہ دوڑ کے مغربی کنارے روسی فوجیں برلین کے سامنے والے علاقہ میں پہنچ گئی ہیں۔ روسیوں نے

ڈنرگ برلین روک کے ایک سٹیشن پر بھی قبضہ کر لیا ہے۔

**دہلی ۲۲ فروری۔** آج کونسل آف سٹیٹ میں کامن ویلتھ ریڈیشنز کے سرکاری نے ایک بیان میں کہا کہ برلین جو ہندوستانی اور غیر ملکی ہجرا کر ہندوستان میں پناہ گزین ہوئے تھے۔ انہوں نے اپنے نقصانات کی تلافی کا مطالبہ کیا ہے۔ ان کے مطالبات پر جا گورنمنٹ کو بھیج دیئے گئے ہیں۔ کیونکہ وہی اس کا فیصلہ کر سکتی ہے۔

**برلین ۲۲ فروری۔** جرمن نیوز ایجنسی نے اعلان کیا ہے۔ کہ ہٹلر نے برلین کی حکمرانی کے دارالسلطنت بنالیا ہے۔ برلین کے لئے جنرل اشکوٹسری گورنر مقرر کر دیا ہے اور شہر کے محصور ہو جانے کی صورت میں جو اختیارات ضروری ہیں۔ وہ سب کر لئے گئے ہیں۔ جرمنوں نے فیصلہ کیا ہے کہ شہر کی ایک ایک گلی۔ ایک ایک مکان اور ایک ایک محبت کے لئے لڑائی کی جائے گی۔

**واشنگٹن ۲۲ فروری۔** ایڈمرل ٹنٹس نے اعلان کیا ہے کہ آئیو جیا میں اب تک ۱۳۵۰۰ امریکن ہلاک اور زخمی ہو چکے ہیں۔ جاپانیوں کا نقصان اس سے زیادہ ہے۔

**مشاک الم ۲۲ فروری۔** کہا جاتا ہے کہ سوینی کا آج کل کچھ تپ نہیں۔ وہ نہ جرمنی میں اور نہ انگی میں۔ اسے آخری بار شہر کے ہیڈ کوارٹر میں دیکھا گیا تھا۔

**لندن ۲۲ فروری۔** کل ہاؤس آف کامنز میں ایک سوال کیا گیا کہ انکلائٹنگ چارٹر میں اعلان کیا گیا ہے کہ کسی ملک کے باشندوں کی خواہش کے خلاف اس میں علاقوں کے لحاظ سے کوئی تبدیلی نہ کی جائے گی۔ کیا اس کا اطلاق پولینڈ لٹویا۔ لیتھوانیا اور آسٹریا وغیرہ پر ہوگا۔ سر چرچل نے جواب دیتے کہا کہ انکلائٹنگ چارٹر محض رہنمائی کا کام دیتا ہے۔ وہ کوئی قاعدہ یا قانون نہیں ہے۔

**لندن ۲۲ فروری۔** مغربی محاذ پر جرمنوں کے زبردست جوابی حملوں کی وجہ سے کینیڈین فوج کے مورچے پاش پاش ہو گئے ہیں۔ تاہم یہ فوج دریائے ماس اور رائن کے درمیان

مضبوط مورچے قائم کرنے کی کوشش کر رہی ہے۔ **واشنگٹن ۲۲ فروری۔** امریکن گورنمنٹ کے ایک اعلان میں بتایا گیا کہ یالٹا سے مشر روز ویلیٹ نے امریکن سفیر مقرر ہیرس کی ولایت سے جنرل ڈیگال سے خواہش کی تھی کہ وہ انہیں الجیریا میں ملیں۔ اور کہ سرگورڈ ویلیٹ کو انہوں سے کہ جنرل ڈیگال مصر ویت کی وجہ سے نہ آسکے۔ سرگورڈ ویلیٹ باہمی مفاد کے چند اہم مسائل پر ان سے گفتگو کرنے کے خواہشمند تھے۔

**پیرس ۲۲ فروری۔** معلوم ہوا ہے کہ مغربی محاذ پر مارشل رنڈل نے دریائے ماس کے ساتھ ساتھ اڑھائی لاکھ فوج جمع کر دی ہے۔ **واشنگٹن ۲۲ فروری۔** ادھار اور پیچ کے قانون پر مارچ سلاٹھ سے عمل شروع ہوا تھا۔ دسمبر ۱۹۴۴ تک کی جو رپورٹ تھکے متعلقہ نے امریکن کانگریس کو پیش کی ہے اس میں بتایا ہے کہ اب تک امریکی اتحادی ہمالک کو اس قانون کے ماتحت ۳۵ ارب ۷۰ کروڑ ۲۰ لاکھ ڈالر کی امداد دے چکا ہے۔ **لندن ۲۲ فروری۔** اٹلی میں پانچویں امریکن فوج نے دو اہم ہائیڈروں پر قبضہ کر لیا ہے جو پولو سینا روڈ سے جانب غرب واقع ہیں۔ **کرنال ۲۲ فروری۔** یہاں پلیگ سے ۱۵۰۰ کمیں ہو چکے ہیں۔ جن میں سترہ اموات ہوئیں۔ سہارنپور میں تیس کمیں اور ۱۰۰ اموات ہو چکی ہیں۔

**دہلی ۲۲ فروری۔** دسمبر ۱۹۴۴ء اور جنوری ۱۹۴۵ء میں کوئٹہ کی قلت کی وجہ سے ایک سو ایک ملین منہ بچلی ہیں۔ اور ایک لاکھ ۲۲ ہزار ۸۳۲ مزدور بے کار ہو چکے ہیں۔

**ٹوکیو ۲۲ فروری۔** جاپان ریڈیو سے اعلان کیا گیا ہے کہ جاپان کے وزیر خزانہ کو سبکی دینا کو دیا گیا ہے۔ اور اس کی جگہ نیکیا آف جاپان کے پریزیڈنٹ کو دی گئی ہے۔

**ایٹین ۲۲ فروری۔** یونان کے وزیر داخلہ نے بعض اختلافات کی بنا پر استعفیٰ دے دی ہے جو منظور کر لیا گیا ہے۔ یونان پر جرمن قبضہ کے ایام میں ہمدے قبیل کوئے والے تین ہائیڈرو اور ان کے اور آٹھ سابق وزراؤں کے خلاف مقدمات کی سماعت شروع ہو گئی ہے۔

**کلکتہ ۲۲ فروری۔** شمال مشرقی برہام میں سیویں چینی ڈویژن نے باڈوں کی کانوں پر قبضہ کر لیا ہے۔ نیز نامتو کارملیوے جنگشن بھی لے لیا ہے جو لاشیو سے ۲۵ میل مغرب کی طرف ہے وسطی برہام میں ۱۲ اویں فوج نے میگاڈوں کا گاؤں دشمن سے چھین لیا ہے۔ جو مانڈلے کے شمالی علاقہ میں ہے۔ دشمن نے یہاں کنت مقابلہ کیا۔ مگر آخر کار اسے گاؤں خالی کرنا پڑا منمو کے سامنے دریائے ایراودی کے کنارے اتحادی فوج نے جو دریائی مورچہ قائم کر رکھا ہے اس پر دشمن کے حملے اب کمزور ہو گئے ہیں۔

**واشنگٹن ۲۲ فروری۔** آئیو جیا میں امریکن فوج کا ایک اور ڈویژن اتار دیا گیا ہے۔ دشمن کا مقابلہ بہت سخت ہے۔ امریکن سپاہیوں کو بارودی سرنگوں کے حوال کا سامنا بھی کرنا پڑ رہا ہے۔ منیلا کے پڑانے شہر کی دیواریں امریکن فوج نے توڑ ڈالی ہیں۔ یہاں جاپانیوں نے پناہ لے رکھی تھی۔

**دہلی ۲۲ فروری۔** آج سنٹرل ایسلی میں سر جینا داس مدتہ نے ایک تحریک انحراف کی تاریلوے ملازمین کے گرائی کے الاؤنس میں اضافہ کے سوال پر بحث کی جگہ۔ اور ٹرانسپورٹ ممبر نے کہا کہ اس سوال پر گفتگو جاری ہے۔ نتیجہ کا انتظار کیا جائے مگر محکم نے سامنے شماری کا مطالبہ کیا۔ اور تحریک نو ووتوں کی زیادتی سے منظور ہو گئی۔

**لاہور ۲۲ فروری۔** معلوم ہوا ہے کہ ریل گاڑیوں میں مسافروں کی بیکر کو کم کرنے کے لئے محکمہ ریلوے نے بیلوں کو چلانے کا انتظام کر دیا ہے

## کونسا مہر قابل استعمال ہے

یہ بات پہلے باقاعدہ لیں کہ کوئی ایک مہر تمام امراض خیم کے لئے کافی نہیں ہو سکتا۔ کیفیت بتا کر اس کے مطابق مہر تجویز کرنا چاہیے۔ اس کے لئے حسب ذیل پتہ پر لکھیے :-

**منجربہ عجائب گھر قادیان**